

# ન્યૂઝ ઓફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 130 \* Date: 03.3.2026, Tuesday \* Page :04 \* Rs. 1.00/- \* Annual Rs. 351/-

# અમેરિકાને મારનારને અમે શોધી-શોધીને ખતમ કરીશું...’, ટ્રમ્પના રક્ષા સચિવનું આફમક નિવેદન



ઈરાન-અમેરિકા યુદ્ધના ત્રીજા દિવસે વિનાશનો ખેલ ચાલી રહ્યો છે. ઈરાનની વિધ્વંસક મિસાઈલો સતત અમેરિકાના સૈન્ય ઠેકાણાને નિશાન બનાવી રહી છે. જેના કારણે ખાડી દેશોમાં હડકંપ મચી ગયો છે. ગત શનિવારે અમેરિકા-ઈરાનયલે ઈરાન પર ૮૦૭ કિલોના બોમ્બ ઝીકી ટોચની નેતાગીરીનો સફાયો કરી દીધો. તેના જવાબમાં ઈરાને જે કહેર મચાવ્યો છે, તેની અસર પ્રત્યક્ષ કે પરોક્ષ રીતે સમગ્ર દુનિયા પર થઈ રહી છે. પણ જ્યારે અમેરિકા દ્વારા આસોને નિશાન બનાવવાની શરૂઆત થઈ, ત્યારે

અમેરિકા ફરી એકવાર એકશનમાં આવ્યું, અને ચેતવણી આપી કે પોતાના નાગરિકોની સુરક્ષા માટે કોઈપણ હદ સુધી જશે. અમેરિકન રક્ષા સચિવ પીટ હેગસેથએ જણાવ્યું હતું કે, રાષ્ટ્રપતિ ટ્રમ્પનું વલણ પણ ખૂબ જ સુસંગત રહ્યું છે. ઈરાન જેવું કટ્ટરપંથી શાસન, જે ઈસ્લામિક માન્યતાઓમાં જકડાયેલું છે, તે પરમાણુ હથિયાર રાખી શકે નહીં. જે શાસને ‘અમેરિકા મુદાબાદ’ અને ‘ઈરાનયેલ મુદાબાદ’ના નારા લગાવ્યા, અમે તેને ભેટમાં મોત આપ્યું છે. હવે કોઈ પણ અમેરિકન નાગરિકોને જ્યાં પણ

નુક્સાન પહોંચાડશે, તેને ધરતીના કોઈપણ ખૂણે જઈને અમે મારીશું અને તેમાં કોઈ ભે મત નથી. હેગસેથે કહ્યું કે, ‘ઈરાનનો હઠાગ્રહ અને સ્પષ્ટ પરમાણુ મહત્વાકાંક્ષાઓ, વૈશ્વિક દરિયાઈ માર્ગોને નિશાન બનાવવા, અને બેલેસ્ટિક મિસાઈલો તથા ઘાતક ડ્રોનનો વધતો જથ્થો હવે સહન કરી શકાય તેવા જોખમો રહ્યા નથી. ઈરાન પોતાની પરમાણુ બ્લેકમેલિંગની મહત્વાકાંક્ષાઓ માટે એક પરંપરાગત કવચ બનાવવા માટે શક્તિશાળી મિસાઈલો અને ડ્રોન બનાવી રહ્યું હતું. ઈરાને જુદું બોલીને

પરમાણુ બોમ્બ મેળવવાની કોશિશમાં અમારા માથા પર પારંપરિક બંદૂક તાકીને રાખી હતી. ‘રાષ્ટ્ર પ્રમુખ ઓબામા અને તેમના ભયાનક કરાર હેઠળ આ લગભગ સફળ થઈ ગયું હતું, પરંતુ વર્તમાન રાષ્ટ્ર પ્રમુખ હેઠળ નહીં. હવે ખબર પડી કે જે શાસને ‘અમેરિકા મુદાબાદ’ અને ‘ઈરાનયેલ મુદાબાદ’ના નારા લગાવ્યા હતા, તેને અમેરિકા અને ઈરાનયેલ તરફથી મોતની ભેટ મળી. હેગસેથે એમ પણ કહ્યું કે આ કથાકથિત ‘શાસન પરિવર્તન યુદ્ધ’ નથી, પરંતુ શાસન

ચોક્કસપણે બદલી દેવામાં આવ્યું છે જે દુનિયા માટે વધુ સારું છે. ‘પીટ હેગસેથે વધુમાં કહ્યું કે, ‘આજે પોતાની હતાશામાં, દુશ્મનનો અસલી ચહેરો સામે આવી ગયો છે કારણ કે ઈરાની મિસાઈલો અને ડ્રોન અંધાધૂંધ રીતે પોતાના પાડોશીઓના હોટલો, એરપોર્ટ, એપાર્ટમેન્ટ્સ અને અન્ય નાગરિક ઠેકાણાઓ પર હુમલો કરી રહ્યા છે. દાયકાઓથી કાયરતાપૂર્ણ આતંકવાદી હથકંડા અપનાવનારા આ શાસનની આ રણનીતિ આજે પણ મોત અને વિનાશનું કારણ બની રહી છે.

# ખામેનેઇ સેકન્ડોમાં ખાખ પણ તેની પાછળ અનેક મહિનાઓની મહેનત ખામેનેઇના મૃત્યુને પગલે ભારતમાં કાશ્મીર સહિતના સ્થળે વિરોધ પ્રદર્શન



નવી દિલ્હી: ૨૮ ફેબ્રુઆરી ૨૦૨૬ના રોજ મિડલ ઈસ્ટનો ઇતિહાસ કાયમ માટે બદલાઈ ગયો હતો, આ દિવસ હતો ઈરાનના સર્વોચ્ચ વડા અલી ખામેનેઇના મોતનો. ખામેનેઇની હત્યા કરવામાં ગણતરીની મિનિટો લાગી પરંતુ આ માટેના

આયોજન પાછળ એક-બે દિવસો નહીં પણ મહિનાઓ સુધીની મહેનત હતી. ખામેનેઇના ખાતમા માટેના અમેરિકા અને ઈરાનયેલના આ ગુમ ઓપરેશનની કેટલીક માહિતી સામે આવી છે. ન્યૂયોર્ક ટાઈમ્સના એક રિપોર્ટ મુજબ અમેરિકાની ગુમ એજન્સી

શનિવારે સવારે ઈરાનના ટોચના અધિકારીઓની ઉચ્ચસ્તરીય બેઠક તેહરાનમાં રાષ્ટ્રપતિ ભવને યોજાવા જઈ રહી છે તેની જાણકારી સીઆઈએને મળી ગઈ હતી. ખામેનેઇ કઈ જગ્યા પર હાજર રહેશે તેની અત્યંત ગુમ માહિતી સીઆઈએ દ્વારા બાદમાં ઈરાનયેલ સુધી પહોંચાડવામાં આવી હતી. બાદમાં ઈરાનયેલના બેઠ પરથી સ્થાનિક સમય મુજબ સવારે છ વાગ્યે જેટલે ઉડાન ભરી તેના બે કલાક અને પાંચ મિનિટ બાદ સવારે આશરે ૮.૪૦ વાગ્યે (તેહરાન સમય મુજબ) લોંગ રેન્જ મિસાઈલો એ કમ્પાઉન્ડ પર ટ્રાટકી કે જ્યાં ખામેનેઇ બેઠક યોજ રહ્યા હતા. એવા અહેવાલો છે કે આ ઓપરેશનમાં અમેરિકા મિસાઈલ અને ઈરાનયેલના જેટ્સનો ઉપયોગ થયો હતો. જ્યારે ઈરાનયેલ ડિફેન્સ ફોર્સે કહ્યું હતું કે આ સંપૂર્ણ ઓપરેશન ઈરાનયેલ ડિફેન્સ ફોર્સની મદદથી ઈરાનયેલ એર ફોર્સ દ્વારા પાર પાડવામાં આવ્યું હતું.

શ્રીનગર: ઈરાનના સુપ્રીમ લીડર અલી ખામેનેઇના મોતને પગલે સમગ્ર વિશ્વમાં શિયા મુસ્લિમોમાં દુઃખની લાગણી ફેલાઈ ગઈ છે, જેની અસર ભારતમાં પણ જોવા મળી છે. ભારતમાં કાશ્મીરથી કર્ણાટક સુધી શિયા મુસ્લિમો દ્વારા ધરણા પ્રદર્શન યોજાયા હતા. ઉત્તર પ્રદેશના લખનઉમાં પણ લોકો રસ્તા પર ઉતર્યા હતા. કાશ્મીરમાં ૧૫ લાખથી વધુ શિયા મુસ્લિમો છે જેને પગલે અહીંના લાલ ચોક, સૈદા કાદલ, બડગામ, બંદીપોરા, અનંતનાગ, પુલવામા વિસ્તારમાં મોટી સંખ્યામાં શિયા મુસ્લિમો એકઠા થયા હતા. છાતી કૂટા અને અમેરિકા વિરોધી સુવોચ્ચાર કરતા અનેક લોકો જોવા મળ્યા હતા. જમ્મુ કાશ્મીરના મુખ્ય મંત્રી ઓમર અબ્દુલ્લાહએ પણ ખામેનેઇના મોત પર દુઃખ વ્યક્ત કરી શ્રદ્ધાંજલિ પાઠવી હતી. દેશના અન્ય વિસ્તારોમાં પણ



મુસ્લિમ સંગઠનોએ ખામેનેઇને શ્રદ્ધાંજલિ આપવાના વિવિધ કાર્યક્રમો જાહેર કર્યા હતા. ઓલ ઈન્ડિયા શિયા પર્સનલ લો બોર્ડના જનરલ સેક્રેટરી મોલાના યાકૂબ અબ્બાસે કહ્યું હતું

કે સોમવારે વિરોધ પ્રદર્શન કરીશું અને અમેરિકાના પ્રમુખ ડોનાલ્ડ ટ્રમ્પ અને ઈરાનયેલના વડાપ્રધાન બેન્જામીન નેતન્યાહુના પુતળાનું દહન કરીશું. સમગ્ર દેશના શિયા મુસ્લિમો ત્રણ દિવસ સોક પાળશે. પંજાબના

લુધિયાણામાં મુસ્લિમો દ્વારા વિરોધ પ્રદર્શન કરાયા હતા અને પુતળા દહન કરાયું હતું. કર્ણાટકના ચિક્કા બાલ્લાપુરમાં મૌન પાળવામાં આવ્યું હતું, સામે ચાલીને લોકોએ દુકાનો, શોપિંગ સેન્ટર વગેરે બંધ રાખ્યા હતા.

# ગાંધીનગર જિલ્લાના પુંધરા ખાતેથી સર્વાઈકલ કેન્સર ફ્રી ઇન્ડિયા રસીકરણ અભિયાનનો શુભારંભ

ગાંધીનગર તા.૦૨ માર્ચ, વડાપ્રધાન શ્રી નરેન્દ્રભાઈ મોદીના હસ્તે મહિલાઓમાં ગર્ભાશય મુખના કેન્સર વિરોધી એચ.પી.વી. રસીકરણનો રાષ્ટ્રવ્યાપી શુભારંભ કરવામાં આવ્યો હતો. જેના અનુસંધાને આજરોજ ગાંધીનગર જિલ્લાના માણસા તાલુકાના પુંધરા પ્રાથમિક આરોગ્ય કેન્દ્ર ખાતેથી જિલ્લા વિકાસ અધિકારી શ્રી બી.જે.પટેલના હસ્તે રસીકરણ અભિયાનનો પ્રારંભ કરવામાં આવ્યો હતો. કાર્યક્રમમાં જિલ્લા વિકાસ અધિકારી શ્રી પટેલે વેક્સિન વિશે ખોટી માન્યતાઓ કે અંધશ્રદ્ધાઓમાં વિશ્વાસ કર્યા વગર મેડિકલ ઓફિસર દ્વારા યોગ્ય માર્ગદર્શન લઈ એચ.પી.વી. રસી લેવા હિમાયત કરી હતી. મુખ્ય

જિલ્લા આરોગ્ય અધિકારી શ્રી ડો.અશોક વૈષ્ણવ દ્વારા ઝૂંફ રસીની ગારીડ લાઈન તથા રસી થી તથા ફાયદા વિશે જાણકારી આપવામાં આવી હતી. આ તકે કુલ ૨૬ કિશોરીઓને ઝૂંફ રસી આપવામાં આવી હતી. આગામી ત્રણ મહિના સુધી ગાંધીનગર જિલ્લાના પીએસપી, સીએસસી અને ડિસ્ટ્રિક્ટ હોસ્પિટલ ખાતે ઝૂંફ રસી કેમ્પેઈન મોડ દ્વારા આપવામાં આવશે. મહિલાઓને સર્વાઈકલ કેન્સર સામે રક્ષણ આપવા માટે રાજ્યની કિશોરીઓના રસીકરણ દરમિયાન ૮૦ દિવસમાં ૧૫ વર્ષ પૂર્ણ કરતી હોય તેવી દીકરીઓનું રસીકરણ કરવામાં આવશે. ગાંધીનગર જિલ્લામાં

અંદાજત ૮૮૩૦ દિકરીઓને એચ.પી.વી. રસી આપવામાં આવશે. જિલ્લામાં ગર્ભાશયના મુખના કેન્સર સામે મજબૂત સુરક્ષા કવચ ઉભું કરી રોગ સામે રક્ષણ આપવામાં આ અભિયાન મહત્વનું બની રહેશે. અત્રે ઉલ્લેખનીય છે કે, એચ.પી.વી. રસીકરણ અભિયાન અને સાવચેતી અંતર્ગત સ્ટ્રેટેજીક એક્શન પ્લાન તૈયાર કરવામાં આવ્યો છે. જેમાં લાભાર્થીની ઓળખ ૧૪ વર્ષની વય ધરાવતી તમામ કિશોરીઓનું હેડ કાઉન્ટ સર્વે કરી યાદી તૈયાર કરાશે. ટેકો+(૧૪ર્સ+) અને ઝૂજ મુજબના અંદાજત લક્ષ્યાંકની હેડ કાઉન્ટ સાથે વેરીફિકેશન કરવામાં આવશે. શાળા બહારની કીશોરીઓનું

રસીકરણ ત્રણ મહિના સુધી સંબંધિત કોલ ચેઈન પોઈન્ટ ડીસ્ટ્રીક્ટ હોસ્પિટલ, સબ-ડીસ્ટ્રીક્ટ હોસ્પિટલ, સામુહિક આરોગ્ય કેન્દ્ર અને પ્રાથમિક આરોગ્ય કેન્દ્ર પર મેડિકલ ઓફિસરની હાજરીમાં તાલીમ મેળવેલ નર્સ દ્વારા આપવામાં આવશે. શિક્ષણ વિભાગ સાથે સંકલન કરીને નોડલ શિક્ષક દ્વારા પાત્ર કિશોરીઓની યાદી આરોગ્ય વિભાગને આપવામાં આવશે. ખાનગી શાળાઓને પણ અભિયાનમાં જોડાવામાં આવશે. વાલી અને શિક્ષકોની મીટીંગ, દરેક શાળામાં ખાસ પીટીએમનું આયોજન કરાશે. આરોગ્ય કર્મચારી અને નોડલ શિક્ષક દ્વારા રસીકરણ પૂર્વે અને રસી

અંગે જાગૃતિ કાર્યક્રમો કરાશે. ગાંધીનગર જિલ્લામાં સ્વસ્થ દીકરી સુરક્ષિત ભવિષ્ય અંતર્ગત ૧૫ વર્ષ સુધીની દીકરીઓને રસી અપાવી ગર્ભાશયના મુખના કેન્સરથી સુરક્ષિત કરવા વાલીઓ, શાળા સંચાલકો અને સમાજના આગેવાનોને સહકાર આપવા જિલ્લા આરોગ્ય વિભાગ દ્વારા અનુરોધ કરવામાં આવ્યો છે. આ કાર્યક્રમમાં પુંધરાના સરપંચ શ્રી નારણભાઈ પટેલ, તાલુકા આરોગ્ય અધિકારી શ્રી ડો.પી. ડી.પાટીલ, મેડિકલ ઓફિસર શ્રી ડો.ભૂપેન્દ્ર રાઠોડ સહિત અન્ય પદાધિકારીઓ, અધિકારીઓ અને ગ્રામજનો ઉપસ્થિત રહ્યા હતા.

# યુદ્ધ જેવી ભયાનક અને અનિશ્ચિત પરિસ્થિતિમાં જ્યારે એક પરિવારની આશાઓ તૂટવા લાગે, ત્યારે જો કોઈ સહારો બનીને ઊભો રહે - એ જ સાચી માનવીય સેવા છે

દેશની દીકરી કેનેડાથી ભારત પરત ફરતી વખતે જોર્ડનમાં ફસાઈ ગઈ ચિંતિત માતા-પિતાએ જ્યારે ઈફકો ના અધ્યક્ષ દિલીપ સંઘાણી જ ને મળી પોતાની વ્યથા વ્યક્ત કરી, ત્યારે તેમણે માત્ર પદાધિકારી તરીકે નહીં, પરંતુ પરિવારના સદસ્ય જેવી સંવેદનશીલતા દર્શાવી. શ્રી સંઘાણી એ દિલ્હી ખાતે ઈફકો માં એમ ડી શ્રી કે જે પટેલ અને જોર્ડન સ્થિત ઈફકોના સંયુક્ત ઉપક્રમ લેબર્સ સાથે સંપર્ક કર્યો, પોતે સ્વયં પણ સતત ફોન પર પરિસ્થિતિની દેખરેખ રાખી, ત્યાંના અધિકારીઓ અને કર્મચારીઓએ દીકરી ના વિગા, રહેઠાણ અને દરેક જરૂરી વ્યવસ્થા તરત જ સુનિશ્ચિત કરી. આજે એ દીકરી સુરક્ષિત છે — અને એક પરિવારનું સ્મિત ફરી પાછું આવ્યું છે. આ માત્ર પ્રશાસનિક સહાય નહીં, પરંતુ દિલીપ સંઘાણી નુ



“પરિવાર ભાવ”નું જીવંત ઉદાહરણ છે! હૃદયપૂર્વક આભાર ઈફકોના અધ્યક્ષ શ્રી દિલીપભાઈ સંઘાણી, એમ ડી કે જે પટેલ તેમજ લેબર્સ ના અહીં દીપક યાદવ અને તેમની ટીમનો. દ્રશ્યમાન થાય છે.

તંત્રી લેખ....

કેનેડાના વિદેશ મંત્રીએ પશ્ચિમ એશિયાઈ દેશો પર ઈરાનના હુમલાઓની નિંદા કરી

કેનેડાએ પશ્ચિમ એશિયામાં ઈરાન દ્વારા કરવામાં આવેલા હુમલાઓની નિંદા કરી છે અને કહ્યું છે કે તે ઈરાની લોકો સાથે ઉભું છે. ઈરાનમાં અમેરિકાની કાર્યવાહીને અગાઉ સમર્થન આપ્યા પછી, કેનેડાએ સંયુક્ત આરબ અમીરાત, બહેરીન, સાઉદી અરબિયા અને કતાર સહિતના પડોશી દેશો પર ઈરાની "હુમલા" ની આકરી ટીકા કરી હતી.

મુંબઈથી જારી કરાયેલા એક નિવેદનમાં, કેનેડાના વિદેશ મંત્રી અનિતા આનંદે કહ્યું, "કેનેડા ઈરાની લોકો સાથે ઉભું છે. અમે મધ્ય પૂર્વમાં અમારા ભાગીદારો પર ઈરાની શાસનના હુમલાઓની સખત નિંદા કરીએ છીએ. આ હુમલાઓ બંધ થવા જ જોઈએ."

તેમણે એમ પણ કહ્યું કે છેલ્લા ૧૮ કલાક દરમિયાન, ભારતમાં રહીને, તેમણે ૨૭ માં તેમના સમકક્ષો સાથે "મધ્ય પૂર્વમાં વિકસતી ઈરાન-સંબંધિત દુશ્મનાવટ અંગે" વાત કરી હતી. તેમણે કહ્યું કે તેઓ ઈઝરાયલ, કતાર, યુએઈ, જોર્ડન, સાઉદી અરબિયા, કુવૈત, આર્મેનિયા અને અઝરબૈજાન સહિત અનેક દેશોના વિદેશ મંત્રીઓ સાથે પણ સંપર્કમાં રહ્યા છે અને વધારાના ફોન કોલ થઈ રહ્યા છે. આનંદે હાલમાં મુંબઈમાં છે કારણ કે તેઓ કેનેડાના વડા પ્રધાન માર્ક કાર્ની સાથે ભારતની દ્વિપક્ષીય મુલાકાતે છે. શનિવારે જારી કરાયેલા એક નિવેદનમાં, કાર્ની અને આનંદે યુએસ પ્રમુખ ડોનાલ્ડ ટ્રમ્પના વહીવટીતંત્ર દ્વારા હાથ ધરવામાં આવેલા પગલાંને સમર્થન આપ્યું હતું.

"કેનેડા ઈરાનને પરમાણુ શસ્ત્ર મેળવવાથી રોકવા અને તેના શાસનને આંતરરાષ્ટ્રીય શાંતિ અને સુરક્ષાને વધુ જોખમમાં નાખવાથી રોકવા માટે યુનાઈટેડ સ્ટેટ્સના પગલાંને સમર્થન આપે છે," તે નિવેદનમાં ભાર મૂકવામાં આવ્યો હતો. કાર્નેએ પાછળથી અમેરિકન કાર્યવાહી માટે તે સમર્થનનો પુનરોચ્ચાર કર્યો.

"કેનેડાનું વલણ સ્પષ્ટ છે: ઈસ્લામિક રિપબ્લિક ઓફ ઈરાન સમગ્ર મધ્ય પૂર્વમાં અસ્થિરતા અને આતંકનો મુખ્ય સ્ત્રોત છે.

હોળી-ધુળેટી નિમિત્તે શહેરમાં પોલીસ કાફલો ખડકાયો, ડ્રોન સર્વેલન્સ અને ફૂટ પેટ્રોલિંગ



હોળી ધૂળેટીના પર્વ દરમિયાન કોઈ અનિચ્છનીય ઘટનાનો બને તે માટે શહેર પોલીસ કમિશનર દ્વારા ડ્રોન કેમેરાથી સર્વેલન્સ કરાવવામાં આવી રહ્યું છે તેમજ સંવેદનશીલ વિસ્તારોમાં પોલીસ ફૂટ પેટ્રોલિંગ કરી રહી છે. આ ઉપરાંત ઘાટમંડીના કડક અમલ માટે પણ પોલીસને તાકીદ કરવામાં આવી છે. પોલીસ કમિશનર દ્વારા એક જાહેરનામું બહાર પાડવામાં આવ્યું છે અને તેમાં રાહદારીઓ તેમજ વાહન ચાલકો કે માલમિલકત ઉપર થયેલી પદાર્થો વાળા રંગો તેમજ અન્ય કેમિકલ મિશ્રિત રંગો છાંટવા ઉપર પ્રતિબંધ મૂકવામાં આવ્યો છે. આવી જ રીતે શહેરના તળાવો તેમજ કેનાલો નદી સહિતના સ્થળોએ પણ નાહવા ઉપર પ્રતિબંધ ફરમાવામાં આવ્યો છે. આ જાહેરનામાના ભંગ કરનાર સામે પોલીસ કાયદેસરની કાર્યવાહી કરી ધરપકડ કરશે તેવી પણ ચીમકી આપવામાં આવી છે.

સુરત પાલિકાના ફાયરના વાહનો સામે જ આડેઘડ પાર્કિંગ, આગ બુઝાવવા માટે અન્ય જગ્યાએથી વાહનો મોકલવા પડ્યા



હાલ ચાલી રહેલા રમઝાન મહિનાની ઉજવણીના ઉત્સાહના અતિરેકમાં કેટલાક લોકોએ પાલિકાની ઈમરજન્સી સેવા સામે જ અડચણ ઉભી કરી દીધી હતી. પાલિકા કચેરી બાજુમાં મસ્જીદના વહેલી સવારે નમાજ માટે આવેલા કેટલાક લોકોએ આડેઘડ ફાયરની ગાડીની સામે જ વાહનો પાર્ક કરી દીધા હતા. આ સમયે જ કતારગામ વિસ્તારમાં આગ નો કોલ આવ્યો હતો પરંતુ આડેઘડ પાર્કિંગને કારણે ફાયરના વાહનો બહાર ન જઈ શકતા

અન્ય જગ્યાએથી ગાડી મોકલવાની ફરજ પડી હતી. આવી સ્થિતિ ન થાય તે માટે આયોજન કરવા સાથે આડેઘડ વાહનો પાર્ક કરનારા સામે પગલાં ભરવા માંગણી થઈ રહી છે. હાલ ચાલી રહેલા રમઝાન મહિનામાં રાજ માર્ગ પર અવરોધ ઉભો કરવા સાથે થતા દબાણની ફરિયાદનો નિકાલ આવ્યો નથી. ત્યાં સુરત શહેર માટે અતિ સંવેદનશીલ ગણાતા ફાયર વિભાગની કામગીરી સામે કેટલાક તત્વોએ અડચણ ઉભી કરી હોવાની ગંભીર ફરિયાદ બહાર

આવી છે. સુરત પાલિકાની મુખ્ય કચેરી મુઘલસરાઈની કચેરીને લાગુ જ એક મસ્જીદ (દરગાહ) આવે છે. ત્યાં આજે સવારે પાંચ વાગ્યે નમાઝ માટે અનેક લોકો આવી ગયા હતા. અહીં આવેલા લોકોએ પાલિકાના ફાયર વાહનોની સામે જ પોતાના વાહનો આડેઘડ પાર્ક કરી દીધા હતા. દરમિયાન આજે વહેલી સવારે કતારગામ વિસ્તારમાં એક જગ્યાએ આગનો કોલ આવ્યો હતો અને મુગલીસરાઈ આ વિસ્તાર નજીક હોવાથી ફાયરના

વાહનો તાત્કાલિક વાહનો પર પહોંચ્યા ત્યારે વાહનોની આસપાસ બધે જ ટુન્ડીલરનો જમલો હતો. જેના કારણે આ જગ્યાએથી ફાયરના વાહનો બહાર નિકળી શક્યા ન હતા અને અન્ય જગ્યાએથી વાહન મોકલી આગ પર કાબૂ મેળવવો પડ્યો હતો. સદનસીબે આગ નાની હતી જેથી કોઈ જાનહાનિ થઈ ન હતી પરંતુ કોઈ મોટી ઘટના હોય અને આવી સ્થિતિ ઉભી થાય તો આગ વધુ પ્રસરી શકે અને કોઈનો જીવ પણ જઈ શકે તેવી શક્યતા નકારી શકાતી નથી. હાલ રમઝાન માસ ઉપરાંત શુક્રવારે પણ આવી સ્થિતિનું નિર્માણ થાય છે અને આ જગ્યા સિવાય અન્ય જગ્યાએ રોડ પર પણ વાહનો પાર્ક કરી દેવામા આવે છે તેથી ટ્રાફિક સમસ્યા થવા સાથે ફાયરના સાધનો જઈ ન શકે તેવી સ્થિતિ ઉભી થાય છે. તેથી હાલ તો મુગલીસરાઈ ખાતે ફાયર વિભાગના અધિકારીએ અગ્રણીઓ સાથે બેઠક કરીને આવી સ્થિતિ ફરી ન થાય તે માટે સુચના આપી હતી.

ધાણી-ચણા ખાવાની પરંપરા જીવંત હોવાથી અનેક નાના વેપારીઓને મળે છે રોજરોટી

હિન્દુ તહેવારની ઉજવણીની સદીઓથી ચાલી આવતી પરંપરાને કારણે નાના વેપારીનું રોજરોટી તહેવારોમાં થઈ રહ્યું છે. તહેવારોની માન્યતાને કારણે અનેક નાના વેપારીઓને તહેવાર દરમિયાન રોજરોટી મળી રહી છે. હાલમાં હોળીના તહેવારને કારણે ધાણી-ચણા ખાવાની પરંપરા હોવાથી સુરતના ફૂટપાથથી માંડીને મોલ સુધી ધાણીનું વેચાણ થઈ રહ્યું છે. પહેલા માત્ર સાદી ધાણી મળતી હતી પરંતુ હવે તેમાં પણ અનેક ફ્લેવર જોવા મળે છે અને તેના કારણે અનેક નાના વેપારીઓને રોજગારી મળી રહી છે. સુરતીઓ અન્ય તહેવારની જેમ હોળી-ધુળેટીના તહેવારને પણ ભારે ઉત્સાહ અને ઉમંગથી ઉજવે છે. સુરતીઓની ધુળેટી હવે પાર્ટી કલ્ચર બની રહી છે પરંતુ હોળીના પરંપરા હજુ પણ યથાવત જોવા મળે છે. જેના કારણે હાથમાં મોબાઈલ હોવા છતાં પણ અન્ય લોકો અને યંગસ્ટર્સ પણ ધાણી-ચણા ખરીદે છે અને હોળીની અગ્નિમાં અર્પણ કરે છે અને પછી પ્રસાદ સ્વરૂપે વહેંચે છે. સુરતીઓમાં વર્ષોથી ચાલી આવતી પરંપરાના કારણે સુરતના ફૂટપાથથી માંડી નાની



દુકાનો અને મોલ સુધી ધાણી અને ચણાનું ધૂમ વેચાણ થાય છે જેના કારણે અનેક નાના વેપારીઓ અને સિઝનલ વેપારીઓને ધંધો મળી રહે છે. આમ તો હોળીનો તહેવાર નજીક આવે એટલે રંગ-ગુલાલ સાથે ધાણીનું મહત્વ પણ વધી જાય છે. ફાગણ પૂર્ણિમાની રાત્રે હોળિકા દહન સમયે ધાણી અર્પણ કરવાની પરંપરા વર્ષોથી ચાલી આવી છે. બીજા દિવસે એ જ ધાણી પ્રસાદ રૂપે વહેંચાય છે. આ સાદી લાગતી પરંપરા પાછળ માત્ર કાર્મિક આસ્થા જ નહીં, પરંતુ નાના વેપારીઓ માટે રોજગારીની મોટી તક પણ છુપાયેલી છે. જોકે, હવે હોળીની ધાણી પણ ફ્લેવરવાળી બની રહી છે. પહેલા માત્ર જુવારની ધાણી આવતી હતી તેની સાથે હવે

મહિનામાં શિયાળો પૂર્ણ થતો અને ઉનાળાની શરૂઆત થતી હોય છે. આયુર્વેદ મુજબ આ સમયમાં શરીરમાં 'કફ દોષ' વધે છે. કફના વધારાથી શરદી-ઉધરસ, એલર્જી અને થાક જેવી સમસ્યા વધવાની શક્યતા રહે છે. ધાણી અને ચણા સૂકા અને ગરમ ગુણધર્મ ધરાવતા હોવાથી કફ શામક માનવામાં આવે છે. શિયાળામાં ભારે અને તૈલીય ખોરાક લેવાતા હોવાથી પાચનતંત્ર પર ભાર પડે છે. હોળી પર ભૂંજેલા અનાજનું સેવન પાચનક્રિયા સુધારે છે અને જરૂરિયાત પ્રમાણે પચાવે છે. યજ્ઞમાં પ્રોટીન અને ફાઈબર વધુ પ્રમાણમાં હોવાથી આંતરડાંને શુદ્ધ રાખવામાં મદદરૂપ બને છે. આયુર્વેદિક ગ્રંથોમાં ઉલ્લેખ છે કે ઋતુસંધિ સમયે હલકો અને સૂકો આહાર શરીરને નવી ઋતુ માટે તૈયાર કરે છે. ધાણી-ચણાનું સેવન શરીરની રોગપ્રતિકારક શક્તિ વધારવામાં સહાયક બને છે. આ રીતે હોળીની પરંપરા માત્ર ભક્તિભાવ પૂરતી સીમિત નથી, પરંતુ આયુર્વેદિક વિજ્ઞાન સાથે જોડાયેલી આરોગ્ય દાયી જીવનશૈલીનો પણ સંદેશો આપે છે.

ડોનાલ્ડ ટ્રમ્પની ઈરાન ને વધુ એક વિસ્ફોટક ચેતવણી જો ઈરાન આગળ વધશે તો અમેરિકા 'અભૂતપૂર્વ બળ'નો ઉપયોગ કરશે: ટ્રમ્પ

વોશિંગ્ટન, અમેરિકન રાષ્ટ્રપ્રમુખ ડોનાલ્ડ ટ્રમ્પે ૧ માર્ચ (રવિવાર) ના રોજ ટૂથ સોશિયલ પર એક કડક, ઓલ-કેપ્સ અલ્ટીમેટમ આપ્યું, જેમાં ઈરાનના વધુ તીવ્ર હુમલાઓના વચનને સીધું જ ઠપકુ આપ્યો. ઈરાને હમણાં જ કહ્યું કે તેઓ આજે ખૂબ જ સખત હુમલો કરવાના છે, પહેલા ક્યારેય નહીં કરેલા કરતાં વધુ સખત. તેઓ એવું ન કરે તે વધુ સારું છે, કારણ કે જો તેઓ આમ કરે, તો અમે તેમને એવી તાકાતથી હુમલો કરીશું જે પહેલાં ક્યારેય જોવામાં ન આવી હોય! આ બાબત પર તમારા ધ્યાન બદલ

આભાર! x પોસ્ટમાં xરાષ્ટ્રપતિ ડોનાલ્ડ જે ટ્રમ્પ x તરીકે હિંમતભેર હસ્તાક્ષર કરવામાં આવ્યા હતા. તેમના ચકાસાયેલ જીક્રિફ્ટ્સ હેન્ડલ પરથી શેર કરવામાં આવેલી, સુપ્રીમ લીડર ખામેનીના મૃત્યુ પછી તેહરાન સામે ચાલી રહેલા યુએસ-ઈઝરાયલ ઓપરેશન્સ વચ્ચે તે વધુ તીવ્ર બન્યું. ઈરાનના રિવોલ્યુશનરી ગાર્ડ કોર્પ્સ (ઈઆર) દ્વારા xઅત્યાર સુધીના સૌથી તીવ્ર આક્રમક ઓપરેશન xનું વચન આપ્યાના કલાકો પછી આ ચેતવણી આપવામાં આવી, જેમાં ખામેની અને અન્ય લોકોના મોત થયાના

કથિત સંયુક્ત યુએસ-ઈઝરાયલી હુમલાઓનો બદલો લેવામાં આવ્યો. વિસ્ફોટોથી તેહરાન, ખાડીના ઘાણાઓ અને તેની બહાર પહેલાથી જ સળગી ગયા છે, હવાઈબેન્ક બંધ થઈ ગયા છે અને તેલના ભાવમાં વધારો થયો છે. ટ્રમ્પનો સંદેશ xમોટા લડાઈ કાર્યવાહી x ની તેમની અગાઉની જાહેરાતનો પડઘો પાડે છે, જેમાં સંઘર્ષને ઈરાનના શાસનને તોડી પાડવા માટે એક મહત્વપૂર્ણ ક્ષણ તરીકે રજૂ કરવામાં આવ્યો હતો, જ્યારે તેના લોકોને બળવો કરવા માટે વિનંતી કરવામાં આવી હતી. વોલ સ્ટ્રીટના વાયદામાં

ઘટાડો થયો અને બ્રેન્ક ફૂડ ઈ1૧૦૦ ને વટાવી ગયું કારણ કે રોકાણકારો વ્યાપક યુદ્ધ માટે તૈયાર હતા. પેન્ટાગોનના સુત્રોએ ગલ્ફમાં વાહક જૂથોને એકત્ર કરવાનો સંકેત આપ્યો હતો, જ્યારે નાટો સાથીઓએ સંયમ રાખવાની વિનંતી કરી હતી. ટીકાકારોએ ટ્રમ્પના રેટરિકને અવિચારી ગણાવ્યો હતો, પરંતુ સમર્થકોએ તેને xપ્રતિકારની ધરી x સામે નિષ્ણાંધિક નેતૃત્વ તરીકે આવકાર્યો હતો. જેમ જેમ ઈરાન તેના આગામી પગલાની વિચારણા કરી રહ્યું છે, તેમ તેમ દુનિયા ઘાસ રોકી રહી છે - શું આ પોસ્ટ ઉગ્રતાને અટકાવશે કે સંપૂર્ણ

સંઘર્ષને ઉત્તેજિત કરશે? ઈરાનના રાજ્ય મીડિયાએ પ્રેસ ટીવી દ્વારા સુપ્રીમ લીડર આયાતુલ્લાહ ખામેનીના મૃત્યુને xહત્યાનો ગુનો x ગણાવ્યો હતો જે xશિક્ષા વિના રહેશે નહીં x, શપથ લેતા xશહીદ નેતાનું શુદ્ધ લોહી x યુએસ અને ઈઝરાયલના xગુનાહિત શાસન x ને ઉથલાવી દેશે. તેહરાને શિયા ઈસ્લામના પવિત્ર અરબાઈન ઉજવણી સાથે સંરેખિત ૪૦ દિવસનો જાહેર શોક જાહેર કર્યો, યુદ્ધ દરમિયાન ગુપ્ત ઉત્તરાર્થિકાર વાટાઘાટો માટે મોલવી વર્ગને મહત્વપૂર્ણ સમય ખરીદ્યો.

મધ્ય પૂર્વમાં તણાવ વધતાં ઈરાન દ્વારા સાયપ્રસમાં યુકેના ઠેકાણા પર હુમલો

લાનાકા, બ્રિટિશ સંરક્ષણ સચિવ જોન હીલીએ જણાવ્યું હતું કે, રવિવારે સાયપ્રસમાં ઈરાન દ્વારા મિસાઈલોનો ઉપયોગ કરીને યુનાઈટેડ કિંગડમ (યુકે) ના અનેક ઠેકાણાઓ પર હુમલો કરવામાં આવ્યો હતો, કારણ કે શનિવારે યુનાઈટેડ સ્ટેટ્સ (યુએસ) અને ઈઝરાયલ દ્વારા સંયુક્ત હુમલામાં ઈસ્લામિક રિપબ્લિકના સુપ્રીમ લીડર આયાતુલ્લાહ અલી ખામેની અને અન્ય ટોચના નેતૃત્વના મોત બાદ મધ્ય પૂર્વમાં તણાવ વધી રહ્યો છે. હીલીના જણાવ્યા સાયપ્રસમાં અનેક ઠેકાણાઓ પર તૈનાત છે. જોકે, તેમણે કહ્યું કે તે સ્પષ્ટ નથી કે મિસાઈલો ઈરાન

દ્વારા જાણી જોઈને છોડવામાં આવી હતી કે નહીં. યુકે આ ક્ષેત્રમાં અમેરિકાનો મુખ્ય સાથી છે, પરંતુ શનિવારના હુમલા દરમિયાન તેણે કોઈ ભૂમિકા ભજવી ન હતી, બ્રિટિશ વડા પ્રધાન કીર સ્ટાર્મર પુષ્ટિ આપી હતી. જોકે, તેમણે કહ્યું કે ખામેનીના નેતૃત્વ હેઠળનું શાસન xસંપૂર્ણપણે ઘૂણાસ્પદ x હતું અને તેણે અસંમતિને કચડી નાખીને તેમના હજારો લોકોની હત્યા કરી છે. તેમણે એવો પણ આરોપ લગાવ્યો હતો કે ઈરાન સમગ્ર પ્રદેશને અસ્થિર કરવા માટે જવાબદાર છે. સ્ટારમરના મતે, ઈરાન યુકે અને તેના યહૂદી લોકો માટે સીધો ખતરો છે. આમ, ઈરાનને પરમાણુ હથિયાર

વિકસાવવાની મંજૂરી આપવી જોઈએ નહીં, એમ બ્રિટિશ વડા પ્રધાને શનિવારે મધ્ય પૂર્વમાં અમેરિકન ઠેકાણાઓ પર તેહરાનના હુમલાઓની નિંદા કરતા કહ્યું. xઆપણા લોકો, આપણા હિતો અને આપણા સાથીઓનું રક્ષણ કરવા માટે સંકલિત પ્રાદેશિક રક્ષણાત્મક કામગીરીના ભાગ રૂપે આજે આપણા દળો સક્રિય છે અને બ્રિટિશ વિમાનો આકાશમાં છે- જેમ કે બ્રિટને આંતરરાષ્ટ્રીય કાયદા અનુસાર અગાઉ કર્યું છે, x તેમણે કહ્યું. xઅમે બ્રિટિશ ઠેકાણાઓ અને કમ્પ્યુટરો માટે ઉચ્ચતમ સ્તર સુધી સુરક્ષા વધારી છે. અમે પ્રદેશમાં યુકે નાગરિકો સુધી પણ પહોંચી રહ્યા છીએ અને તેમને ટેકો આપવા માટે શક્ય તેટલું બંધુ કરી રહ્યા છીએ. x

ઈઝરાયલી વડાપ્રધાન નેતન્યાહૂએ ઈરાનીઓને સત્તા હાથમાં લેવા હાકલ કરી, 'આતંકવાદી શાસન' પર મોટા હુમલાની ચેતવણી આપી તેલ અવિવ, ઈઝરાયલી વડા પ્રધાન બેન્જામિન નેતન્યાહૂએ ઈરાનના લોકોને સીધી અપીલ કરતા કહ્યું કે, ઈઝરાયલ આગામી દિવસોમાં xઆતંકવાદી શાસન x સાથે જોડાયેલા xહજારો લક્ષ્યો x પર હુમલો કરશે. કડક શબ્દોમાં સંદેશ આપતા, નેતન્યાહૂએ કહ્યું કે લશ્કરી અભિયાનનો હેતુ ઈરાનીઓ માટે xજુલમની સાંકળોથી પોતાને મુક્ત કરવા x માટે પરિસ્થિતિઓ બનાવવાનો છે. તેમણે નાગરિકોને વિનંતી કરી કે તેઓ પેટીમાં એક વાર મળતી તક ગુમાવશો નહીં. xનિષ્ક્રિય ન બેસો, x તેમણે કહ્યું, લોકોને તેહરાનમાં નેતૃત્વને ઉથલાવી પાડવા માટે xતમારા લાભોમાં x રસ્તાઓ પર ઉતરવાનું આહ્વાન કર્યું. તેમણે ઉમેર્યું કે તેમનું xદુ:ખ અને બલિદાન વ્યર્થ નહીં જાય x અને દાવો કર્યો કે xતમે જે મદદની ઝંખના કરી હતી તે હવે આવી ગઈ છે. x પર્સિયન, ડુર્દ, અઝેરી, અહવાઝી અને બલુચી સહિત વિવિધ વંશીય સમુદાયોને સંબોધતા નેતન્યાહૂએ વર્તમાન શાસનને દૂર કરવા અને ઈરાનના ભવિષ્યને આકાર આપવા માટે એક ઐતિહાસિક મિશન તરીકે વર્ણવેલ એકતા માટે હાકલ કરી.

ઈરાને યુએઈના શારજાહ, અબુ ધાબી અને દુબઈમાં લક્ઝરી હોટલોને નિશાન બનાવી

દુબઈ, તેહરાન પર અમેરિકા-ઈઝરાયલના સંકલિત હુમલા દરમિયાન ઈરાનના સર્વોચ્ચ નેતા આયાતુલ્લાહ અલી ખામેની, શામખાની અને પાકપુર માર્યા ગયા હતા. ઈરાની સશસ્ત્ર દળોના વધારાના કમાન્ડરો પણ માર્યા ગયા હતા. જવાબમાં, ઈરાને જાહેરાત કરી હતી કે તે મધ્ય પૂર્વમાં યુએસ લશ્કરી ઘાણાઓને નિશાન બનાવશે. ઈરાની અધિકારીઓએ ટોચના

નેતાઓના મૃત્યુ પછી તેમની કાર્યવાહીને xમજબૂત અને નિષ્ણાંધિક પ્રતિક્રિયા x ના ભાગ રૂપે વર્ણવી હતી. આ અંગે, ડોનાલ્ડ ટ્રમ્પે તેમના ચકાસાયેલ સત્ય સોશિયલ એકાઉન્ટ પર પોસ્ટ કર્યું, xઈરાને હમણાં જ કહ્યું કે તેઓ આજે ખૂબ જ સખત પ્રહાર કરવાના છે, જે પહેલા ક્યારેય નહીં થયા હોય તેના કરતાં વધુ સખત છે. તેઓ એવું ન કરે તે સારું છે, કારણ કે જો તેઓ આમ કરે, તો અમે તેમને એવી શક્તિથી

પ્રહાર કરીશું જે પહેલાં ક્યારેય જોવામાં આવ્યું નથી! x જો કે, આ હુમલાઓની ગલ્ફ દેશો તરફથી ટીકા થઈ છે, જેમણે બધી દુશ્મનાવટનો અંત લાવવાની હાકલ કરી છે. ઘણા યુરોપિયન દેશોએ પણ તમામ પક્ષોને વાતચીત દ્વારા મતભેદ ઉકેલવા વિનંતી કરી છે. તેઓ ઘણાં ટૂંક સમયમાં કટોકટીની બેઠક પણ બોલાવી છે. ભારતે પણ કહ્યું છે કે તે મધ્ય પૂર્વની પરિસ્થિતિ પર ખૂબ જ ચિંતિત છે.

## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(884)2026

NOGSS NO 385  
વિષય:- હોળી-ધૂળેટી  
શીર્ષક:- હોળીના રંગ, પિયુને સંગ  
વિભાગ:- પદ્ય, શબ્દ સંખ્યા:- ૧૨૪

આવ્યો પિયુ પરદેશથી, મારું થકે અંગે અંગે જો ને!  
ખેલી લેવાની છું હું હોળી, આજ પિયુની સંગ જો ને!

આવીને એ ઊભો રહેશે, સૂના આ મારા આંગણિયે,  
પછી, ધીમે રહીને સાદ દેશે ને દસ્તક દેશે બારણિયે.  
હેયું મારું ગજગજ ફૂલશે કે થાશે કંચૂકી તંગ જો ને! (૧)

કેસૂડાની મહેક લઈને આવ્યો આ ફાગણિયો આવ્યો,  
રાહ ઘણી જોતી'તી? જેની, મારો એ સાંવરિયો આવ્યો.  
લાલ, ગુલાબી, લીલો, પીળો લેને આવ્યો રંગ જો ને! (૨)

ઊડાડવી છે રંગોની છોળો આજે એ અલગારી સાથે,  
સજજ થઈને હું પણ ઊભી છું, પ્રેમની પિયકારી સાથે.  
હેયે અનહદ આનંદ છે ને ઉભરાઈ રહ્યો ઉમંગ જો ને! (૩)

ગાલ ગુલાબી એ તો મારા રંગી દેશે જોજો ગુલાલથી,  
ને બાથ ભરીને હોઠ રતુમડા મારા ચૂમી લેશે વહાલથી,  
પ્રીત નિરાળી દેખી અમારી, દુનિયા થે જાશે દંગ જો ને! (૪)

મુકુલ દવે "સનમ", અમદાવાદ

★★★★★

Nog SSO no: 229

વિષય: હોળી ધૂળેટી

શીર્ષક : રંગોના તહેવારે જીવન-વહેવાર  
પ્રકાર: પદ્ય. શબ્દો - ૩૫૦

ઈશ્વરે સૃષ્ટિમાં માનવીનું સર્જન કરીને તેના તન-મન સાથે સામાજિક વાર-તહેવારના આનંદઉમંગથી જીવનને રંગીન બનાવેલ છે. હોળી-ધૂળેટી એટલે અનોખા રંગોનો, નિર્દોષ હંસી-મજાક અને અલખેલા ઉમંગોનો ભાતીગળ તહેવાર! માનવીનું જીવન જ્યારે એકધારી, રોજિંદી અને ચીલાચાલુ દિનચર્યાથી અકળાય ત્યારે તેમાં રંગીન નાવિન્ય, ઉમંગ અને પવિત્ર ભક્તિ ભરવા માટે અનેક વાર તહેવારો મનાવવામાં આવે છે.

હોળી વાસંતી વાયરથી લઈ પડતા કેસુડાના કે કેસરી અને ઉત્તમોત્તમ અનેક ફૂલોના સૌંદર્યથી પ્રકૃતિને વસંતઋતુમાં સૃષ્ટિને મદહોશ બનાવે છે. વસંતઋતુ નો વેભવ પ્રકૃતિપ્રેમી સર્વેને પ્રભાવિત કરીને મહાકવિ કાલિદાસથી અનિકાનેક અવાચીન તુષાર શુકલ જેવા કવિઓએ પોતાના શબ્દો-પુષ્પોથી કાવ્યો, લેખો અને સાંસ્કૃતિક રચનાઓમાં આલેખેલો છે.

આજની તારીખે સૃષ્ટિમાં દિવ્ય, કલ્યાણકારી અને હકારાત્મક દ્રષ્ટિકોણના સર્જન, પરિવર્તન અને પ્રગતિ જરૂરી છે. તેથી હોળી-ધૂળેટી, દિવાળી અને પ્રજાસત્તાક દિન જેવા તહેવારો હકારાત્મક ફાળો અત્યંત અનિવાર્ય છે. હોળી-ધૂળેટી માટે ભક્તપ્રહલાદ અને હોલિકાદહનની કથાઓ હતી. જેમાં સામસામે બુરાઈ-ભલાઈ અભિમાન-નિર્દોષભક્તિ અને આતંક - સર્વાંગી ઉન્નતીનો આખરે વિજય થાય છે.

અનાદિકાળથી કુકર્મી રાક્ષસો ઋષિમુનિઓના યજ્ઞ-હવનમાં વિનાશક અવરોધ ઉભા કરતા. ભક્તો અકળાઈને પ્રભુ-પ્રાર્થનાથી વરદાન-શાંતિ માગી સુધર્મ સત્કર્મની રક્ષા કરતા. એવીરીતે આજે પણ રાવણ જેવા દુષ્ટત્ય કરનારા રાક્ષસો જીવનસૃષ્ટિને વિનાશી યુદ્ધભૂમિ બનાવીને જીવતરને રંજાડે છે. કળયુગ એની કાલીમાં સર્વત્ર ફેલાવીને ઠેરઠેર નિર્દોષ યુદ્ધ નોતરી પવિત્ર, નિર્દોષ અને પ્રામાણિક નાગરિકોનો ભોગ લે છે.

જ્યારે દુષ્ટોનો અતિશય ત્રાસ વધી જાય ત્યારે નવદુર્ગાનું ત્રિશૂળ, શિવજીનું ત્રીજું નેત્ર, અને કૃષ્ણનું સુદર્શનચક્ર નરાધમોને ભસ્મિભૂત બનાવે છે. ઈર્ષ્યા, કામક્રોધ, વેરજેર અને નરકીય વ્યવહાર ઉપર સત્કર્મની જીત થાય ત્યારે હોળી-ધૂળેટી, નવરાત્રી અને દિવાળી જેવા તહેવારો મનાવાય છે. જેમ દુષ્ટાળના વિષયકના અંતે સમયાંતરે પ્રભુ વરસાદ લાવે ત્યારે સૃષ્ટિમાં વાસંતી વનરાજી, રંગબેરંગી ફળ-ફૂલો અને અનોખા રંગીન પર્તગિયા સાથે મધમાખીઓના ઝુંડને આમંત્રણ આપે છે.

હોલિકા દહનની કથામાં ઈશ્વરાધાના અને સદાચારથી જેમ ભક્ત પ્રહલાદનો ઉદ્ધાર થાય છે તેમ રાક્ષસી અનાચાર સામે પ્રભુકૃપા નો વિજય થાય છે. બીજા ધૂળેટીના દિવસે ઉમંગથી નિર્દોષ લોકો અબીલગુલાલથી રંગોનો તહેવાર મનાવે છે. જે સર્વેને રંગીન પરંતુ નિર્દોષ, પરોપકારી, સમજદાર, ભક્તિમય અને ઉત્તમોત્તમ જીવન જીવવાનો સંદેશ આપે છે. જેમ ધૂપસળી પોતે સળગી જાય પણ વાતાવરણમાં પરોપકારી, પુશનુમા અને આરોગ્યપ્રદ સુવાસ ભરે છે તેમ સર્વે માનવીએ જીવનમાં અમલ કરવો જોઈએ!

- "પ્રપાશી" પરેશ મ. પાઠક (બ્રેમ્પટન, કેનેડા)

★★★★★

NOG SS NO : 003

વિષય : હોળી ધૂળેટી

શીર્ષક : રંગોથી પરે માનવીય ઉષ્માનો ઉત્સવ

પ્રકાર : ગદ્ય

શબ્દો : ૧૮૩

ફાગણની પવનમાં કંઈક એવી મીઠી અશાંતિ વસેલી હોય છે કે મન પોતે જ રંગ શોધવા નીકળી પડે. હોળી-ધૂળેટીનો તહેવાર માત્ર કેલેન્ડર પર આવતો દિવસ નથી; તે સમયનો એવો અવસર છે, જ્યાં જીવન પોતાની ગંભીરતા ઉતારી થોડુંક બાળપણ પહેરી લે છે. શહેરોની ગલીઓમાં ઉડતા ગુલાલ અને ગામડાની ચોપાલમાં ગુંજતા હાસ્ય વચ્ચે માનવી પોતાને ફરીથી શોધે છે. હોળીનું અગ્નિદહન એક પ્રતીક છે—અંતરના અહંકાર, રોષ અને ગૂંચવણોને સાંપી દેવાનો.

પ્રાચીન કથામાં પ્રહલાદની અડગ શ્રદ્ધા અને હોળિકાનો દહન સત્યના શાશ્વત તેજને વ્યક્ત કરે છે; પરંતુ આધુનિક માનવી માટે આ ઘટના આત્મમંથનનો ભણ બની શકે છે. આપણે શું સળગાવવું છે—અહંકાર કે અહેસાસ?

ધૂળેટી આવે છે ત્યારે રંગો માત્ર ચહેરા પર નથી ચઢતા, સંબંધો પર પણ ચઢે છે. સોશિયલ મીડિયા પરની શુભેચ્છાઓથી આગળ વધીને, કોઈના દ્વાર ખખડાવીને “હેબ્બી હોળી” કહેવાનું સાહસ જ આ તહેવારની સાચી સુંદરતા છે. લાલ રંગ ઉષ્માનો, લીલો આશાનો, પીળો આનંદનો અને વાદળી વિશ્વાસનો સંદેશ આપે છે.

આ ઉત્સવ આપણને યાદ અપાવે છે કે જીવન એકરંગી નહીં, બહુરંગી છે. મતભેદો હોવા છતાં સહઅસ્તિત્વ શક્ય છે. હોળી-ધૂળેટી એ સમય છે, જ્યારે માણસ માણસને માત્ર માણસ તરીકે સ્વીકારી લે—બિનશરતી, અભેદ, નિખાલસ.

મીનાક્ષી રાવલ - સત્ય ની આંખે (ગાંધીનગર)

★★★★★

NOG SS 0092

વિષય - હોળી- ધૂળેટી

શીર્ષક - રંગોનો પ્રભાવ

પ્રકાર - પદ્ય.

શબ્દો- ૧૧૮

જીવનની યાદર મારી,  
રંગોથી રંગાણી.  
જાત - જાતના રંગો રૂપાળા,  
એની અસરોએ વિવિધતા આણી.

પહેલો રંગ રાતો આવ્યો,  
પુશી ને સૌભાગ્યનો રંગ છે એ.  
જન્મથી જ સાથે રહ્યો,  
સદભાગ્ય ગણાયું મારું એ.

બીજો રંગ લીલો આવ્યો,  
પ્રકૃતિની નજીક છે એ.  
શીતળતા ને સમૃદ્ધિ આપે,  
વિકાસની મંજિલે પહોંચાડે છે જે.

## અરવલ્લી જિલ્લામાં નક્લી દૂધ કૌભાંડ

# પશુપાલકોના હિતમાં કોંગ્રેસે રણશિંગુ ફૂંક્યું, હોળીના પર્વે નક્લી દૂધની હોળી કરી અનોખો વિરોધ નોંધાવ્યો



અરવલ્લી જિલ્લાની કેટલીક દૂધ મંડળીઓમાં આચરવામાં આવેલા નક્લી દૂધ કૌભાંડ અને ભ્રષ્ટાચાર અંગે આજે અરવલ્લી જિલ્લા કોંગ્રેસ સમિતિ દ્વારા ઉગ્ર વિરોધ પ્રદર્શન કરવામાં આવ્યું હતું. જિલ્લા કોંગ્રેસ પ્રમુખ અરૂણભાઈ પટેલની આગેવાનીમાં મોટી સંખ્યામાં કોંગ્રેસના અગ્રણીઓ અને કાર્યકરોએ એકત્ર થઈ મુખ્યમંત્રી ભુપેન્દ્રભાઈ પટેલને સંબોધતું આવેદનપત્ર જિલ્લા કલેક્ટરશ્રી, પોલીસ અધિક્ષકશ્રી અને જિલ્લા રજિસ્ટ્રારને સુપરત કર્યું હતું.

આ પ્રસંગે જિલ્લા પ્રમુખ અરૂણભાઈ પટેલે સત્તાધીશો

પર આકરા પ્રહારો કરતા જણાવ્યું હતું કે, સાબરઝેરી સંલગ્ન અરવલ્લીની કેટલીક મંડળીઓમાં જે નક્લી દૂધ બિન-સભાસદો દ્વારા દૂધ ભરાવવાનું મોટું રેકેટ હબાર આવ્યું છે, તે અત્યંત શરમનાક અને પશુપાલકોના પેટ પર લાત મારવા સમાન છે. સાબરઝેરીના ચેરમેનના પોતાના જ તાલુકાની ચાર જેટલી મંડળીઓ શંકાના દાયરામાં હોવા છતાં સત્તાધીશોનું મૌન સૂચવે છે કે આ કૌભાંડમાં મોટા માથાઓ અને ડેરીના અધિકારીઓની સીધી મિલિભગત છે.

કોંગ્રેસે આવેદનપત્રમાં ગંભીર સવાલો ઉઠાવ્યા છે કે, જે ગામોમાં પશુઓની સંખ્યા

હોળી કરી અનોખો વિરોધ નોંધાવવામાં આવ્યો હતો. ભ્રષ્ટાચાર દૂર કરવા માટે પ્રતીકાત્મક હોળી પ્રગટાવી તેની પ્રદક્ષિણા કરી સૂગોચ્યાર કરવામાં આવ્યા હતા. કોંગ્રેસ સમિતિએ પ્રતિજ્ઞા લીધી છે કે જ્યાં સુધી નક્લી દૂધનો કારોબાર બંધ નહીં થાય ત્યાં સુધી આંદોલન જારી રહેશે.

અરવલ્લી જિલ્લા કોંગ્રેસ સમિતિએ સ્પષ્ટ માંગણી કરી છે કે જો આગામી ૧૦ દિવસમાં આ ગંભીર ભાભે સીઆઈટી કાર્પમ કે નિવૃત્ત જજની સમિતિ બનાવી તટસ્થ તપાસ સોંપવામાં નહીં આવે અને જવાબદાર અધિકારીઓ તેમજ મંડળીના મળતિયાઓ સામે ફોજદારી ગુના (ફોઈ) નોંધવામાં નહીં આવે, તો કોંગ્રેસ પક્ષ હજારો પશુપાલકોને સાથે રાખીને કચેરીનો ઘેરાવો કરશે અને જલદ આંદોલન છોડશે. આ પ્રસંગે અરૂણભાઈ પટેલ, પૂર્વ ધારાસભ્ય રાજેન્દ્રસિંહ ઠાકોર, કમલેન્દ્રસિંહ પુવાર, સુમિત્રાબેન ડામોર, વદનસિંહ મકવાણા, રાહુલભાઈ પટેલ, લાલાભાઈ, જયંતીસિંહ ચૌહાણ, હિમતસિંહ, ગોવિંદભાઈ વણજારા. હર્ષદસિંહ રહેવર સહિતના આગેવાનો ઉપસ્થિત રહ્યા હતા.

## શાંતિગ્રામ ખાતે શ્રી સ્વામિનારાયણ ગુરુકુલના નૂતન ભવનનો ઉદ્ઘાટન સમારોહ મુખ્યમંત્રીશ્રીની પ્રેરક ઉપસ્થિતિમાં યોજાયો

નર્મદા કેનાલના કાંઠે આવેલા શ્રી સ્વામિનારાયણ ગુરુકુલ શાંતિગ્રામ ખાતે તા. ૦૨ માર્ચ ૨૦૨૬ના રોજ ભવ્ય અને મંગલમય કાર્યક્રમનું આયોજન કરવામાં આવ્યું હતું. આ પ્રસંગે ગુજરાતના મુખ્યમંત્રીશ્રી અને પૂજ્ય સંતોની વિશેષ ઉપસ્થિતિમાં વિવિધ પ્રકલ્પોનું લોકાર્પણ કરવામાં આવ્યું છે.

આ પ્રસંગે મુખ્યમંત્રી શ્રી ભુપેન્દ્રભાઈ પટેલના વરદ હસ્તે બિલ્ડીંગના પ્રવેશદ્વારે શિલાલેખનું અનાવરણ તથા નવીન બિલ્ડીંગનું ઉદ્ઘાટન કરવામાં આવ્યું હતું.

સંતોના ચરણોમાં વંદન સાથે ઉપસ્થિત હરિભક્તો અને વિદ્યાર્થીઓને રંગ અને ઉમંગના ઉત્સવ હોળીની શુભકામનાઓ પાઠવતાં મુખ્યમંત્રીશ્રીએ જણાવ્યું હતું કે, આપણો પ્રાચીન ઈતિહાસ સાક્ષી છે કે હોળી એ સમાજમાં અજ્ઞાન, અનિષ્ટ અને અંધકારની સામે જ્ઞાન અને સંસ્કારનો અગ્નિ પ્રજ્વલિત કરતું પર્વ છે. સનાતન ધર્મ સંસ્કૃતિની અટલ આસ્થાની હજારો વર્ષોની આ જ્યોતનો પ્રકાશ સમાજમાં વધુ વ્યાપક બનાવવા માટે વિશ્વ નેતા અને આપણા યશસ્વી વડાપ્રધાન શ્રી નરેન્દ્રભાઈ મોદીની પ્રેરણા અને માર્ગદર્શનથી આપણે ‘સોમનાથ સ્વામિમાન પર્વ’ ઉજવી રહ્યા છીએ. એટલું જ નહીં, વડાપ્રધાન શ્રીએ નવી રાષ્ટ્રીય શિક્ષણ નીતિ દ્વારા ભારતને જ્ઞાન અને સંસ્કાર થકી સમૃદ્ધ બનાવવાની દિશા આપી છે. વડાપ્રધાન શ્રીના માર્ગદર્શન હેઠળ કાર્યરત શ્રી સ્વામિનારાયણ ગુરુકુલ રાજકોટ સંસ્થાના પણ વિદ્યાર્થીઓને સમયાનુકૂળ શિક્ષણ પૂરું પાડે છે. અહીં વિદ્યાર્થીઓને આધ્યાત્મિક મૂલ્યોની સાથે ૨૧મી સદીના ભારત માટે આવશ્યક એવું સાયન્સ, ટેકનોલોજી અને ઈનોવેશનનું નોલેજ મળે તે વર્તમાન સમયની માંગ છે.

આજે વિશ્વમાં ટેકનોલોજીની હરીફાઈ ચાલી રહી છે ત્યારે વડાપ્રધાન શ્રીએ આપણા દેશને તેમાં અગ્રેસર અને સજજ કરવાની નેમ રાખી છે. આ માટે આગામી યુગની ટેકનોલોજી સમાન સેમિકન્ડક્ટર સેક્ટરમાં ગુજરાત હબ બને તેવી ઐતિહાસિક પહેલ તેમના નેતૃત્વમાં આપણે જ દિવસ પહેલાં સાણંદમાં માર્દીકોનાના લોકાર્પણ પ્રસંગે જોઈ છે. આજે ગૌરવવંતો ઈતિહાસ લખાઈ રહ્યો છે, ભવિષ્યમાં સેમિકન્ડક્ટરમાં ખૂબ મોટી માંગ ઊભી થવાની છે. તેને પહોંચી વળવા માટે યુવાનો માટે ચીપ ડિઝાઈન, એ.આઈ. (ઈ), ઈલેક્ટ્રોનિક્સ તથા એડવાન્સ ટેકનોલોજીનો અભ્યાસ પણ અનિવાર્ય બનશે. હાલમાં અંદાજે ૩૫ જેટલી યુનિવર્સિટીઓમાં વિદ્યાર્થીઓ આ ચીપ ડિઝાઈનનો અભ્યાસ કરી રહ્યા છે. ગુજરાતમાં આપણે આઈ.આઈ.ટી. (ઈ) ગાંધીનગર સાથે સંયોજન કરીને ફેબ્રિકેશન લેબ પણ તૈયાર કરી રહ્યા

ત્રીજો રંગ પીળો આવ્યો,  
ભક્તિ અને સુખનો રંગ છે એ.  
જીવનમાં પૂર્ણતા આણી,  
સમજાવ્યું ઈશ્વરનું સામીપ્ય છે જે.

ચોથો રંગ વાદળી આવ્યો,  
મેઘમાં વ્યાપે છે જે.  
કૃષ્ણના વર્ણમાં વ્યાપ્યો,  
લાલે ધન, સમૃદ્ધિ જે.

પાંચમો રંગ શ્વેત આવ્યો,  
વૈરાગ્ય ને નિર્મળતાનું પ્રતિક જે.  
શાંતિ ને સંતોષમાં છલકાયો,  
સહુથી મોટું જીવનધન જે.

અલકા નવિનચંદ્ર મહેતા

★★★★★

NOG SS No. 0185.

વિષય:- "હોળી-ધૂળેટી

શીર્ષક:- શ્રદ્ધાનો જય

પ્રકાર:- પદ્ય શબ્દ સંખ્યા:- ૧૩૪

ખેલૈયા ઢોલ નગારે નાચે ફાગ હોળીએ, રંગોમાં ડૂબીને મહાલે રે,  
રંગોની ગોદે હોળી ઊજવે સૌ, સંગીતનાં લયે સૌ હુમકા લેતા રે,

ફાલ્ગુનીકાનો ઉત્સવ ખુશીઓ લાવે, તહેવાર રંગધારાનો પ્રસરે રે,  
એકતાની આરાધના લાડ લડાવે, વ્યવહાર પ્રેમ ભાવનો સાંપડે રે,

ભક્ત પ્રહલાદ ભક્તિમાં શ્રદ્ધાએ ભેટ્યો, નુસિંહ પ્રગટે થાંભલે રે,  
દહન કર્યું હોલિકાનું, ને વિશ્વેશ્વરે હાથ પકડયો ભક્તિની જીત રે,

હોળીની અગને અનિષ્ટ ભાગે, ને સત્ય થકી નાદ હૃદયે ગુંજતો રે,  
અસત્ય વૃત્તિનું થતું દહન, ને વિજયના નાદે શુદ્ધતા ગુંજન કરે રે,

રંગો વિના જીવન શોભતું નહીં, જાણે મા વિનાનો સુનો સંસાર  
આભાર - નિહારીકા રવિયા રે,  
હોળી ધૂળેટી સત્ય- શિવમ્-સુન્દરમ્નો પંથ, પ્રેમ હૃદયની શોભા રે,

હોળી-ધૂળેટીનાં રંગોથી ભાઈચારો પ્રસરે, એકરૂપ હૃદયથી થતાં રે,  
દુશ્મની ભુલાવી પ્રેમ ઉપજાવે, હોળી-ધૂળેટીનો આંગણે ઉત્સવ રે,

હોળી-ધૂળેટીએ વ્રજે કૃષ્ણ રાસ રમે, રાધા કેસુડાના રંગે શોભે રે,  
'ઝરૂખો' કહે રંગોમાં ડૂબે ગોપીઓ, વનોત્સવમાં સ્વરનાદ ગુંજે રે.

-દિલીપ સી. સોની 'ઝરૂખો' અમદાવાદ.

# ગુરુદેવ શ્રી શ્રી રવિશંકરજીના ગુજરાત પ્રવાસ દરમિયાન હજારો લોકો ઉમટ્યા



વૈશ્વિક માનવતાવાદી અને આધ્યાત્મિક ગુરુ ગુરુદેવ શ્રી રવિશંકરજી એ ગયા અઠવાડિયામાં વાસદ, સુરત અને અમદાવાદની મુલાકાત લીધી, જ્યાં હજારો સાધકો ધ્યાન, જ્ઞાન, સત્સંગ અને સંવાદ માટે ઉમટ્યા. તેમની મુલાકાત દરમિયાન ગુરુદેવે સ્વામિનારાયણ સંપ્રદાયના વિવિધ વર્ગોના વરિષ્ઠ સંતો સાથે સ્નેહસભર મુલાકાત કરી, જે આધ્યાત્મિક એકતા અને સાંસ્કૃતિક વારસાની સંયુક્ત ભાવનાને પ્રતિબિંબિત કરતી હતી. વાસદ સ્થિત આર્ટ ઓફ

લિવિંગના આશ્રમમાં ગુરુદેવે સૈંકડો કોલેજ યુવાનો, ગ્રામજનો તેમજ ૫,૦૦૦થી વધુ ભક્તો સાથે સંવાદ કર્યો. આ કાર્યક્રમમાં અમેરિકા, આર્જેન્ટિના, બ્રાઝિલ અને મેક્સિકોથી આવેલા આંતરરાષ્ટ્રીય સાધકો પણ ઉપસ્થિત રહ્યા હતા, જે ગુરુદેવના ઉપદેશોની વૈશ્વિક અસર દર્શાવે છે. ત્યારબાદ ગુરુદેવ સુરત અને અમદાવાદ પહોંચ્યા, જ્યાં ૧૨,૦૦૦થી વધુ લોકોએ વિશેષ કાર્યક્રમ 'જંઠીહજ' હ લક્ષ્મીજી' માં ભાગ લીધો હતો. આ કાર્યક્રમો ગુરુદેવની

ઉપસ્થિતિમાં લોકોએ જ્ઞાન, ગહનતા, હળવાશ અને અમૂલ્ય સ્મૃતિઓનો અનુભવ કર્યો. વાસદ માં એક સત્સંગ દરમિયાન ગુરુદેવે ભગવાન શ્રીકૃષ્ણ નું ઉદાહરણ આપી જવાબદારીને હળવાશથી વહન કરવાની વાત સમજાવી: "ભગવાન કૃષ્ણ સમગ્ર વિશ્વની જવાબદારી વહન કરે છે, છતાં તેમના મસ્તક પરનો રંગબેરંગી મોરપીછનો મુકુટ ક્યારેય ભારરૂપ લાગતો નથી. સમગ્ર વિશ્વની જવાબદારી હોવા છતાં વ્યક્તિ હંમેશાં હસતાં અને હળવાશથી રહી શકે છે. જાણો કે

તમારી જવાબદારીઓ તમે એકલા નથી વહન કરતા; કોઈ શક્તિ તમને સહારો આપી રહી છે." સુરત અને અમદાવાદમાં પણ આનંદ અને ભક્તિના મોજાં ઉછળ્યા. હજારો લોકો હળવાશ, જ્ઞાન, હાસ્ય, સંગીત અને જીવન પરિવર્તનકારી આધ્યાત્મિક માર્ગદર્શનથી ભરપૂર એક સુંદર સાંજનો આનંદ માણવા એકત્ર થયા.

જીવનમાં સંતુલનની મહત્વતા પર પ્રકાશ પાડતાં ગુરુદેવે મધ્યમ માર્ગ અપનાવવા અને ધીમા ગતિએ આગળ વધવાની પ્રેરણા આપી: "જીવન દોડ નથીપ જ્યારે મનમાં શાંતિ અને ધીરજ હોય, ત્યારે વસ્તુઓ સ્વાભાવિક રીતે પ્રસ્ફુટિત થાય છે." તેમણે આશ્ચર્યભાવને આધ્યાત્મિક ગુણ તરીકે વર્ણવતાં કહ્યું કે તેમનને તાજું અને હૃદયને ખુલ્લું રાખે છે. તેમણે વિવિધતાની સુંદરતા પર ભાર મૂકતાં કહ્યું: "વિચાર કરો, કેટલી પ્રકારની શકાભાજી અને ફળો છે, કેટલા પ્રકારના લોકો છે! દરેક વ્યક્તિનો ચહેરો અને નાક અનોખાં છે. ગુજરાતમાં પણ સુરત, અમદાવાદ અને કચ્છના લોકોમાં ભિન્નતા છે.

ઈશ્વરે આ રંગબેરંગી વિશ્વ તમારી આનંદ માટે રચ્યું છે, છતાં તમે દુઃખી કેમ રહો છો? જ્યારે તમે જીવનને બાળક જેવી તાજગીથી જુઓ છો, ત્યારે દિવ્યતા તમારા અંદર જીવંત બની જાય છે."

તેમની હળવી શૈલીમાં ગુરુદેવે જણાવ્યું કે હાસ્ય નકારાત્મકતાને દૂર કરી શકે છે: "જો કોઈ તમને અપશબ્દ કહે, તો જવાબમાં અપશબ્દ ન આપો; સ્મિત આપો. જ્યાં હાસ્ય છે, ત્યાં નકારાત્મકતા ઓગળી જાય છે." તેમણે વધુમાં જણાવ્યું કે વિરોધી મૂલ્યો દેખાવમાં વિરુદ્ધ લાગતાં હોવા છતાં પરસ્પર પૂરક છે, અને પડકારો માનવ શક્તિને ઉજાગર કરે છે: "રાવણના અસ્તિત્વથી જ રામની મહાનતા તેજસ્વી બને છે." ગુરુદેવનો આ ગુજરાત પ્રવાસ લોકો માટે નિશ્ચિત રૂપે યાદગાર રહેશે. ગુરુદેવ વારંવાર ગુજરાત આવે છે અને શાંતિ, પ્રેમ, એકતા, સેવા, સાધના અને સત્સંગનો સંદેશ અવિરત પ્રસારિત કરે છે. આ પ્રવાસ દરમિયાન પણ તેમણે એ જ ભાવના સાથે લોકોના હૃદયોને સ્પર્શ્યાં અને પ્રેરણા તથા સંતોષની લાગણી આપીને ગયા.



ફાગણી પૂનમ તથા હોળી પર્વ નિમિત્તે પદ યાત્રીઓ ની સુવિધા માટે દીવા હોસ્પિટલ ડાકોર ડો. તુષાર પટેલ તથા શ્રી રામ ફાઉન્ડેશન માનિનીય ધારાસભ્ય શ્રી યોગેન્દ્ર સિંહ પરમાર ઠાસરા, રાજુ ભાઈ પટેલ, હાર્દિક ભાઈ પટેલ, હેમલ ભાઈ પટેલ તથા દીવા હોસ્પિટલ ના તમામ સ્ટાફ ના સહયોગ થી ડાકોર ની હોળી પૂનમ નિમિત્તે આવનારા પદ યાત્રીઓ ની સેવા માટે ફ્રી મેડિકલ કેમ્પ નું નિ:શુલ્ક દવાઓ તથા ઈમરજન્સી સુવિધા આપવામાં આવી હતી

## ડાંગ દરબાર ૨૦૨૬: કોશમાળના 'શાંતિ સખી મંડળ'ની વાનગીઓએ જમાવ્યું આકર્ષણ

ડાંગના આંગણે યોજાયેલા ભવ્ય 'ડાંગ દરબાર ૨૦૨૬'માં દર વર્ષની જેમ આ વર્ષે પણ કોશમાળ ગામના 'શાંતિ સખી મંડળ'નો ફૂડ સ્ટોલ લોકોનું ખાસ આકર્ષણનું કેન્દ્ર બન્યો છે. આ મંડળની મહિલાઓ દ્વારા તૈયાર કરવામાં આવતી ડાંગની પરંપરાગત વાનગીઓનો સ્વાદ માણવા માટે ખાણીપીણીના શોપીનોની ભીડ ઉમટી રહી છે. નાગલી અને મશરૂમની વાનગીઓનો જાદુ શાંતિ સખી મંડળના સ્ટોલ પર પીરસવામાં આવતી વાનગીઓમાં લોકો નાગલીના ઢોકળા અને મશરૂમની વિવિધ આઈટમોને સૌથી વધુ પસંદ કરી રહ્યા છે. જેમાં મશરૂમ બિરિયાની, મશરૂમ સૂપ અને ખાસ મશરૂમનાં ભજ્યા લોકોમાં અત્યંત લોકપ્રિય બન્યા છે. મહિલાઓ દ્વારા નવીનતમ અને હેલ્થી આઈટમો બનાવવાની કળાએ મુલાકાતીઓના દિલ જીતી લીધા છે.



વિસ્તરેલી ખ્યાતિ શાંતિ સખી મંડળની ઓળખ માત્ર ડાંગ જિલ્લા પૂરતી સીમિત નથી. આ મહિલાઓ રાજ્યના અલગ-અલગ જિલ્લાઓમાં આયોજિત મેળાઓમાં પણ ભાગ લે છે, જ્યાં ડાંગની આ ખાસ વાનગીઓ લોકોમાં ખૂબ જ લોકપ્રિય બની છે. પોતાની મહેનત અને સ્વાદિષ્ટ

વાનગીઓના માધ્યમથી આ સખી મંડળે માત્ર ડાંગનું જ નહીં, પરંતુ મહિલા સશક્તિકરણનું પણ ઉત્તમ ઉદાહરણ પૂરું પાડ્યું છે. ડાંગ દરબારમાં આવતા પ્રવાસીઓ અને સ્થાનિક લોકો આ સ્ટોલ પરની વાનગીઓની મજા માણી રહ્યા છે, જે આ સખી મંડળની સફળતાની સાબિતી આપે છે.

## ડાંગ દરબારના ભાતીગળ લોકમેળામા ડાંગના માજી રાજવીશ્રીઓની શૌર્યગાથા સાથે તેમની રાષ્ટ્રભક્તિને બિરદાવતા રાજ્યપાલશ્રી

ગ્લોબલ વર્લ્ડિંગના વૈશ્વિક પ્રશ્ને સામૂહિક ચિંતન કરવાનો અનુરોધ કરતા રાજ્યપાલશ્રી આહવા: તા: ૨: અંજો જોની આધિનતા નહીં સ્વીકારનારા ડાંગના રાજવીઓની શૌર્યગાથાનો ઉલ્લેખ કરીને, રાજ્યપાલ શ્રી આચાર્ય દેવવ્રતજીએ ડાંગ દરબારના ઐતિહાસિક મહોત્સવમાં પધારેલા મહાનુભાવોનું સ્વાગત કરી, હોળી પર્વની શુભેચ્છાઓ પાઠવી હતી.



ડાંગ દરબારના ઐતિહાસિક કાર્યક્રમ પ્રસંગે રાજ્યપાલશ્રીએ રામાયણનાં દંડકારણ્યનાં ડાંગનો ઉલ્લેખ કરી

આ જિલ્લાના આદિવાસી સમાજની જીવનશૈલી, તેમનો પ્રકૃતિપ્રેમ, કલા વારસો વગેરેને જાણવાનો અને માણવાનો અણમોલ અવસર પુરો પાડતા ડાંગ દરબારની ઐતિહાસિક પૃષ્ઠભૂમિનો ઉલ્લેખ કર્યો હતો. રાજ-૨૪વાડાઓ ની માતૃભૂમિ પ્રત્યેની, દેશભક્તિની અપ્રતિમ યાદનાને યાદ કરતા ડાંગ જિલ્લાના આ ઐતિહાસિક મહોત્સવને કારણે દેશની શૂરવીરતા, શૌર્યગાથા અને આદિવાસી ગૌરવને જાણવાનો અવસર પ્રદાન થાય છે તેમ પણ રાજ્યપાલશ્રીએ ઉમેર્યું હતું. દેશના વડાપ્રધાન શ્રી નરેન્દ્રભાઈ મોદીએ આદિવાસી

સમાજના ગૌરવપૂર્ણ યોગદાનને જન-જન સુધી પહોંચાડવાના ઉદ્દેશ્ય સાથે ભગવાન બિરશા મુંડાના જન્મદિવસને 'જનજાતીય ગૌરવ દિવસ' તરીકે ઉજવવાનું નક્કી કરી જનજાતિય સમાજને ગૌરવ અપાવ્યું છે તેમ રાજ્યપાલશ્રીએ જણાવ્યું હતું. આ ઉપરાંત પ્રધાનમંત્રી શ્રી નરેન્દ્રભાઈ મોદીના માર્ગદર્શન હેઠળ પ્રાકૃતિક કૃષિને પ્રોત્સાહન આપવા રાષ્ટ્રીય પ્રાકૃતિક કૃષિ મિશન શરૂ કરવામાં આવ્યું છે.

## રાજ્યપાલ શ્રી આચાર્ય દેવવ્રતજી ડાંગ જિલ્લાની મુલાકાતે આહવાના ગોંડલવિહિરમાં આદિવાસી પરિવાર સાથે ડાંગી ભોજનનો આસ્વાદ માણ્યો



આહવા: તા: ૦૧ માર્ચ: ડાંગ જિલ્લાની મુલાકાતે પધારેલા રાજ્યપાલ શ્રી આચાર્ય દેવવ્રતજીએ ડાંગ જિલ્લાના આહવા તાલુકાના ગોંડલવિહિર ગામે આદિવાસી પરિવારના શ્રી લાહનુભાઈ મહાકાળના ઘરે તેમના પરિવાર સાથે સાંજે પ્રાકૃતિક ભોજનનો આસ્વાદ માણ્યો હતો.

રાજ્યપાલશ્રીએ ખૂબ જ સહજતા સાથે આ પરિવારના તમામ સભ્યોની વડિલ સહજ ભાવથી પૃચ્છા કરી તેમની પરિસ્થિતિ જાણી હતી. પરિવારના વડીલ

દાદી અને બન્ને બાળકો સાથે પણ તેમણે સહજ વાર્તાલાપ કર્યો હતો.

ભોજન દરમિયાન સાહજિક વાતચીતમાં રાજ્યપાલશ્રીએ પરિવારના સભ્યો અને તેમના રોજગાર વિશે જાણકારી મેળવી હતી. પરિવારની ખેતી અને પશુપાલન વિશે જાણકારી મેળવી તેનાથી મળતી રોજગારીની પણ રાજ્યપાલશ્રીએ માહિતી મેળવી હતી.

ડાંગના રિતરિવાજ મુજબ રાજ્યપાલશ્રીએ ભોજનમાં નાગલી અને ચોખાના રોટલા, ઘઉંની રોટલી, મગની દાળ, ભોકરની ભાજી, દાળ ભાત, પાપડીનું શાક, લીલી ચટણી અને નાગલીના શીરાનો આસ્વાદ માણ્યો હતો.

ઉલ્લેખનીય છે કે, લાહનુભાઈ મહાકાળ અને તેમનો પરિવાર ખેતી કરીને પોતાનું ગુજરાન ચલાવી રહ્યાં છે. જેમના ઘરે રાજ્યપાલશ્રીનું અચાનક આગમન અને આ પરિવાર સાથે લીધેલા સાદા ભોજન બદલ, પરિવારના સૌ સભ્યો ગદગદ બની ગયા હતા.

## હોળી નિમિત્તે શ્રીકષ્ટભંજનદેવ દાદાને એમ્બ્રોઇડરી વર્કવાળા વાઘા તથા સિંહાસને ગુલાબના ફુલો અને રંગબેરંગી કાપડનો દિવ્ય શણગાર કરાયો



ભાવેશ પરમાર (બોટાદ) શ્રી સ્વામિનારાયણ મંદિર વડાતાલધામ સંચાલિત સુપ્રસિદ્ધ યાત્રાધામ સાળંગપુરધામ શ્રીકષ્ટભંજનદેવ હનુમાનજી મંદિર ખાતે પ.પૂ.શાસ્ત્રી સ્વામી હરિ પ્ર ક ડ શ દ ડ સ જ (અથાણાવાળા)ની પ્રેરણાથી તેમજ કોઠારી શ્રી વિવેકસાગરદાસજી સ્વામીના માર્ગદર્શનથી તા.૦૨-૦૩-૨૦૨૬ને સોમવારના રોજ હોળી નિમિત્તે શ્રીકષ્ટભંજનદેવ દાદાને એમ્બ્રોઇડરી વર્કવાળા વાઘા તથા ગુલાબના ફુલો અને રંગબેરંગી કાપડનો દિવ્ય શણગાર કરાયો હતો. સવારે ૦૫:૪૫ કલાકે શણગાર કરવામાં આવેલ. દાદાને વૃન્દાવનમા તૈયાર થયેલા એમ્બ્રોઇડરી વર્કવાળા વાઘા તથા દાદાના સિંહાસને ગુલાબનાં ફુલોનો સાથે

રંગબેરંગી કાપડનો દિવ્ય શણગાર કરવામાં આવ્યો હતો.દાદાને રંગો અને પીચકારીઓ ધરાવવામાં આવી હતી. તેમજ મંદિર તથા પરિસરમાં રંગબેરંગી ફુલો અને કાપડનો ઉપયોગ કરી વિશેષ શુશોભન કરવામાં આવ્યું છે. જેના દર્શન-આરતીનો લાભ અનુભવી હતી.હોળી-ધુળેટી પર્વ નિમિત્તે ૦૩ માર્ચે ૨૦૨૬ના રોજ એટલે કે, પૂર્ણિમાના દિવસે ગુજરાતના સૌથી મોટા રંગોત્સવ અંતર્ગત દાદાને હોળીના દિવસે વિશેષ શણગાર કરી તથા સાત કલરના ૫૧,૦૦૦ કિલો ઓર્ગેનિક રંગો (ગુલાબી, લાલ, પીળો, નારંગી) દ્વારા દિવ્ય રંગોત્સવની હર્ષોલ્લાસ સાથે ઉજવણી કરવામાં આવશે.રંગોત્સવની પૂર્વ તૈયારીઓ અંતર્ગત અનેક ભક્તો સેવામાં જોડાયેલ છે.